



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 21-11-2023

ஆளுநரின் தொங்கு சதை அ.தி.மு.க.

எந்தக் காரணமும் சொல்லாமல் இரண்டாண்டு காலம் தமிழ்நாட்டுச் சட்ட முன்வடிவுகளை கிண்டி மாளிகைக்குள் வைத்து பூட்டி வைத்திருந்த ஆளுநர் ஆர்.என்.ரவி, உச்சநீதிமன்றம் உச்சம் தலையில் கொட்டத் தொடங்கியதும் - எந்தக் காரணமும் இல்லாமல் திருப்பி அனுப்பி இருந்தார். அது கிடைத்த மூன்றாவது நாளே தமிழ்நாடு சட்டமன்றத்தின் சிறப்புக் கூட்டத்தைக் கூட்டி - அதே சட்ட முன்வடிவுகளை திருத்தம் ஏதுவும் செய்யாமல் நிறைவேற்றி அனுப்பிவிட்டார் மாண்புமிகு முதலமைச்சர் மு.க.ஸ்டாலின் அவர்கள்.

“கோடிக்கணக்கான மக்களால் தேர்ந்தெடுக்கப்பட்டு இருக்கும் நம்மை - இந்திய அரசியல் சட்டம் வழங்கிய அதிகாரத்தின் மையமாக இருந்து சட்டமியற்றும் இந்த சட்டமன்றத்தை - தடுக்கும் சக்தி ஒன்று முளைக்குமானால் - இந்தச் சூழ்நிலை என்பது இந்திய ஜனநாயகத்தை மிக மோசமான வகையில் கொண்டு செலுத்திவிடும் என்ற அச்சத்துடன்தான் உங்கள் முன்னால் நிற்கிறேன்” என்று தொடங்கிய முதலமைச்சர் அவர்கள், “நாம் எப்போதும் சட்டத்தின் வழி நடப்பவர்கள். எனவே, அரசியல் அமைப்புச் சட்டத்தின் பிரிவு 200-ன்படி அவர் எந்தக் காரணமும் குறிப்பிடாமல் திருப்பி அனுப்பி வைத்துள்ள 10 சட்டமுன்வடிவுகளையும் நிறைவேற்றித் தருமாறு நூற்றாண்டு கண்டிச்சிறப்புமிக்க சட்டமன்றப் பேரவையின் உறுப்பினர்களை தங்கள் வாயிலாகக்கேட்டுக் கொள்கிறேன்” என்று முடித்தார் முதலமைச்சர் அவர்கள்.

வாக்கெடுப்பின் போது இருந்த அனைத்துக் கட்சிகளின் ஆதரவோடு முதலமைச்சரின் தனித்தீர்மானமும், அமைச்சர்கள் முன்மொழிந்த சட்டமுன்வடிவுகளும் பேரவையில் அனைத்து உறுப்பினர்கள் ஆதரவுடன் முழுமையாக நிறைவேற்றப்பட்டது. தமிழ்நாடு சட்டமன்ற வரலாற்றின் நவம்பர் 18 - 2023 என்பது மிகமிக முக்கியமான நாளாகும். அரசியலமைப்புச் சட்டத்தைக் காக்கவும் - மக்களாட்சி மாண்பைக் காக்கவும் - மாநில சுயாட்சித் தத்துவத்தை மீட்டெடுக்கவும் - ஆளுநர்களின் வாலையெறிக்கவும் அந்த நாள் முக்கியமான நாளாக அமைந்துவிட்டது.

வழக்கம்போல் பா.ஜ.க. - வெளிநடப்புசெய்தது. இது எதிர்பார்த்ததுதான். ஏனென்றால் ஆட்டுவிப்பவர்கள் அவர்களே. பா.ஜ.க. தலைமை சொல்லாமல் ஆளுநர் ஆர்.என்.ரவி இவ்வளவு ஆடமாட்டார்.

பழனிசாமி தலைமையிலான அ.தி.மு.க.வும் வெளிநடப்பு செய்துவிட்டது. இதுவும் ஆச்சரியம் அளிக்கவில்லை. ஆட்டுவிப்பது பா.ஜ.க. என்றால், ஆட்டம் போடுவது ஆளுநர் மட்டுமல்ல, அ.தி.மு.க.வும்தான் என்பதை பழனிசாமி நிரூபித்துவிட்டார்.

முதலமைச்சர் கொண்டு வந்த சிறப்பு தனித்தீர்மானத்தின் மீது அ.தி.மு.க. சார்பில் பேசியவர் பழனிசாமி. அப்போது ஆளுநரை விமர்சித்தே பேசவில்லை. தீர்மானம் கொண்டு வந்த தி.மு.க. அரசைக் கண்டித்துதான் எனக் கொண்டு இருந்தார். இதுவே அவரது உண்மையான உள்நோக்கம் என்பதைக் காட்டி விடும்.

“சென்னாவூட்டி காலத்தில் இருந்து ஆளுநர்கள் இப்படித்தான் நடந்து கொள்கிறார்கள்” என்று பழனிசாமி பேசி இருந்தால் அவரை ஜெயலலிதா வழியில் நடப்பவராக ஏற்றுக் கொள்ளலாம். ‘மாநில அரசுகளை ஆளுநர்கள் இப்படித்தான் மறைமுகமாக ஆட்சிசெய்துப் பார்க்கிறார்கள்’ என்று சொல்லி இருந்தால் அவரது கட்சிக்கு ‘அண்ணா’ என்ற பெயர் இருப்பதற்கு பொருத்தமாகப் பேசுகிறார் என்று மகிழ்ச்சி அடையலாம். இவை அனைத்தையும் விட்டுவிட்டு அதே கிண்டி மண்டப ஸ்கிரிப்டை எடுத்து வாசித்துக் கொண்டிருக்கிறார் பழனிசாமி. இதை விட மோசமீத்தனமான நிலைப்பாடு இருக்க முடியாது.

“நீதிமன்றத்தில் வழக்கு இருக்கும் போது தனித்தீர்மானம் எதற்கு?” என்று சட்டமேதை பழனிசாமி கேட்கிறார். ‘அவர் தான் மூச்சு விடுகிறாரே. பிறகு எதற்கு ஆபரேஷன்?’ என்று கேட்பதைப் போல இருக்கிறது பழனிசாமியின் வாதம்.

“சட்டமுன்வடிவுகளை திருப்பி அனுப்பாமல் வைத்திருக்கிறார்” என்று வழக்குப் போட்டதும், உடனே திருப்பி அனுப்புகிறார் ரவி. அதாவது திருப்பி அனுப்பிவிட்டு தப்பிக்கப் பார்க்கிறார் ரவி. இதனைத்தான் சட்டமன்றத்தின் சிறப்புக் கூட்டம், நாட்டுக்கு அம்பலப்படுத்தி இருக்கிறது. ‘வழக்குப் போட்டதும் தான் திருப்பி அனுப்புவினா?’ என்று ஆளுநரைக் கேட்பதற்கு பழனிசாமிக்கு துப்பு இல்லை. தீர்மானம் போட்டவர்களைப் பார்த்து பிராண்டுகிறார்.

வெளிநடப்புச் செய்வதற்கு பழனிசாமி கண்டுபிடித்த காரணம் தான் அதை விட மோசடியானது. பல்கலைக் கழகத்துக்கு ஜெயலலிதா பெயரை வைத்தோம், அதை நீக்கிவிட்டது தி.மு.க. அரசு என்கிறார் அவர். சட்டமன்றத்தில் பேசும் போதாவது தெரிந்து கொண்டு வர வேண்டாமா? ‘திராவிடம் என்றால் என்ன?’ என்று தெருவில் நிறுத்திக் கேட்டார்கள். ‘நான் புராணங்களை படித்தது இல்லை’ என்றார். அது தெரு. எதுவேண்டுமானாலும் சொல்லலாம். பேரவையில் பேசும் போது அறிந்து வர வேண்டாமா?

தமிழ்நாடு சட்டமன்றத்தில் நாம் நிறைவேற்றி அனுப்பிய சட்டமுன்வடிவுகளுக்கு ஒப்புதல் வழங்காமல் இருந்தார் மாண்புமிகு ஆளுநர் அவர்கள். “I withhold assent” அதாவது, - தான் அனுமதியை நிறுத்திவைத்துள்ளதாகக் குறிப்பிட்டு. கடந்த 13.11.2023 அன்று திருப்பி அனுப்பி வைத்திருக்கின்றார். இதில் இரண்டு சட்டமுன்வடிவுகள் அ.தி.மு.க. ஆட்சியில் நிறைவேற்றப்பட்டவை ஆகும்.

★ 2020 ஆம் ஆண்டு தமிழ்நாடு மின்வளப் பல்கலைக்கழக (திருத்தச்) சட்ட முன்வடிவு (ச.மு.எண்.02/2020) -

★ 2020 ஆம் ஆண்டு தமிழ்நாடு கால்நடை மருத்துவஅறிவியல் பல்கலைக் கழகம் (திருத்தச்) சட்டமுன்வடிவு (ச.மு.எண்.12/2020) இவை இரண்டும் அ.தி.மு.க. ஆட்சியில் நிறைவேற்றி அனுப்பி வைக்கப்பட்டு ஆளுநர் மாளிகை ஒப்புதல் வழங்காதவை ஆகும்.

10 சட்டமுன்வடிவுகளில், 2 சட்ட முன்வடிவுகள் 2020ஆம் ஆண்டிலிருந்து 3 ஆண்டுகளுக்கு மேலாக ஆளுநர் அவர்கள் தன்வசம் வைத்துக் கொண்டுவிட்டு, தற்போது ஒப்புதல் ஏதுவும் அளிக்காமல் திருப்பி அனுப்பியுள்ளார். இதுவே பழனிசாமிக்குத் தெரியவில்லை. ஆளுநருக்கு எதிராகப் பேசினால், பா.ஜ.க. கோபித்துக் கொள்ளும் என்று பாதம் தாங்கி பழனிசாமி பயந்துவிட்டார். அதனால்தான் தீர்மானம் கொண்டு வந்த தி.மு.க. வைவிய விமர்சித்துப் பேசிக் கொண்டு இருந்தார்.

மின்வளப் பல்கலைக் கழகத்துக்கு ஜெயலலிதா பெயர் வைக்கவும் ஆளுநர் ஒப்புதல் அளிக்கவில்லை. ஆளுநர் திருப்பி அனுப்பிய பத்து சட்டமுன்வடிவுகளில் அதுவும் ஒன்று. அதுவே பழனிசாமிக்குத் தெரியவில்லை. பழனிசாமி கண்ணை பா.ஜ.க. பயம் மறைப்பதால் தெரியவில்லை.

ஆளுநருக்கு பழனிசாமி சேவகம் செய்வதற்கு மிக முக்கியமான காரணம், அ.தி.மு.க. முன்னாள் அமைச்சர்கள் மீதான ஊழல் வழக்குகளுக்கு அனுமதி தராமல் வைத்திருக்கிறார் ‘மகா யோக்கியர்’ ஆர்.என்.ரவி. அதனால்தான் ஆளுநரின் பாதத்தையும் சேர்த்துத் தாங்குகிறார் பழனிசாமி.



உயர் கல்வி மாபெரும் வளர்ச்சி பெற்றது - கலைஞர் ஆட்சியில்தான்!

சட்டப் பேரவையில் - உயர் கல்வித்துறை அமைச்சர் முனைவர் க.பொன்முடி ஆணித்தரமான விளக்கம்!

சென்னை, நவ. 21-
சட்டப் பேரவையில் நேற்று முன்தினம் நடைபெற்ற விவாதத்தின் போது குறுக்கிட்டு விளக்கமளித்த உயர்கல்வித்துறை அமைச்சர் முனைவர் க.பொன்முடி, “தமிழ்நாட்டில் உயர்கல்வி மாபெரும் வளர்ச்சி பெற்றது. தலைவர் கலைஞர் அவர்களின் ஆட்சியில் தான்” என்று ஆணித்தரமாக எடுத்துரைத்தார்.

சட்டப் பேரவையில் - அமைச்சர் முனைவர் க.பொன்முடி குறிப்பிட்ட தரவு:-

எதிர்க்கட்சித் தலைவர் அவர்களுக்கு நான் சொல்லிக்கொள்ள விரும்புவது என்னவெனில், நீங்கள் ஆட்சியிலே இருந்த போது குரப்பா அவர்களை கொண்டுவருவதை எதிர்த்து சொன்னீர்கள். அப்போது நாங்கள் எதிர்க்கட்சியாக இருந்தாலும் நாங்களும் உங்களுடைய கோரிக்கையை ஏற்று ஆதரவளித்து, குரப்பா விண்மீது வழக்கு போடுவதையொழித்து நீங்கள் போட்டதைப் போலவே இன்றும் தொடர்ந்து நடைபெற்றுக் கொண்டிருக்கிறது. ஆகவே, எந்த நல்ல நிகழ்வுகளாக யிருந்தாலும், காலத்திற்கேற்ப அப்போதிருந்த ஆளுநர்கள் எப்படி செயல்பட்டார்கள்; இப்போதிருக்கிற ஆளுநர் அவர்கள் எப்படி செயல்படுகிறார் என்பதற்கு உங்களுக்குத் தெரியாதது அல்ல;



இப்போதிருக்கிற ஆளுநர் அவர்கள் மிக அதிகமாகப் பல்கலைக்கழகங்களினுடைய விவகாரங்களிலே தலையிடக் கொண்டிருக்கிற காரணத்தினால்தான், தமிழக முதலமைச்சர் அவர்கள் இதற்காக ஒரு தீர்மானத்தைக் கொண்டுவர வேண்டும் என்று இந்தத் தீர்மானத்தைக் கொண்டு வந்திருக்கிறார்கள் என்பதை எதிர்க்கட்சித் தலைவர் அவர்களுக்குச் சுட்டிக்காட்டி விருப்புகிறேன். கட்சிவேறுபாடுகள் இல்லாமல் இதை அனைவரும் நிறைவேற்ற வேண்டும். ஏனென்றால், அரசமைப்புச் சட்டத்திலே சொல்லப்பட்டிருக்கிறது; தமிழ்நாடு அரசுக்கு இந்த உரிமைகளெல்லாம் இருக்கின்றன. குறிப்பாக, இந்திய அரசமைப்புச் சட்டம், பிரிவு 246-க்கீழ், ஏழாவது அட்டவணை, பட்டியல் 1 மாநிலப் பட்டியல், வரிசை 32-ன்படி, மாநில அரசு பல்கலைக்கழகத்தை நிறுவுதல், ஒழுங்குபடுத்துதல் மற்றும் களைத்தல் ஆகியவை மாநில அரசின் அதிகாரத்திற்கு உட்பட்டது. அதைத்தான் நிறுவ வேண்டும் என்ற எண்ணத்தோடு மாண்புமிகு தமிழக முதலமைச்சர் அவர்கள்

இந்தத் தீர்மானத்தைக் கொண்டு வந்திருக்கிறார்கள். அதுவும் இன்றைய ஆளுநர் அவர்களுடைய செயல்பாடுகளையெல்லாம் இங்கே நான் சொல்லலாம். அவர்களுக்கு முனைவர் பட்டம் கொடுக்க வேண்டும் என்று சொன்ன பிறகு, ஆளுநர் அவர்கள் மறுத்ததிலிருந்து உங்களுக்கு அவர் என்னென்ன செய்து கொண்டிருக்கிறார் என்பது உங்களுக்குத் தெரியும். பல்கலைக்கழகங்களில் அரசியல் செய்து கொண்டிருக்கிற ஒரு சூழ்நிலை உருவாகியிருக்கிறது; அது போன்று இருக்கக் கூடாது என்ற காரணத்தினால்தான் இந்தத் தீர்மானம் கொண்டு வரப்பட்டுள்ளது. நம்மை அமைச்சர் அவர்கள் இங்கே சொன்னதைப் போல, அப்போதிருந்து சென்னைப் பல்கலைக் கழகத்தில் 3 பேர் இருக்கிற குழு தான் துணை வேந்தரை தேர்ந்தெடுத்து அவர்களுக்கு அனுப்பும். அதில் ஒருவரைத் தான் நியமிக்க வேண்டும் என்று சொல்லியிருக்கிறார். அதையெல்லாம்தான் நாம் எதிர்க்கிறோம். UGC என்பது ஒரு advisory body; அவ்வளவு தானே தவிர, அவர்கள் சொல்பவர்களை நியமிக்க வேண்டும் என்பது அல்ல; பல்கலைக்கழகங்களுடைய சுதந்திரத்தைப் பாதுகாக்க வேண்டும் என்ற எண்ணத்தோடுதான் தமிழக முதலமைச்சர் அவர்கள்

யார் கல்வி இருந்தபோதிலும் சரி, இப்போதும் சரி, உண்மையிலேயே இது தமிழகத்தினுடைய உயர் கல்வித் துறையின் வளர்ச்சிக்கு ஏதுவாக இருக்கும் என்பதைத்தான் நான் தெரிவித்துக்கொள்ள விழைகிறேன். உயர்கல்வி என்று சொன்னால், தமிழ்நாட்டைப் பொறுத்தவரை கலைஞர் ஆட்சியில்தான் அதிகமான வளர்ந்திருக்கிறது என்பது மறுக்க முடியாத உண்மை. கலைஞர் அவர்கள் ஆட்சிக் காலத்தில்தான் இங்கே சட்டப் பல்கலைக்கழகம் தனியாக உருவாக்கப்பட்டது. விவசாயப் பல்கலைக்கழகம் தனியாக உருவாக்கப்பட்டது. ஆகவே, பல்வேறு பல்கலைக்கழகங்களை உருவாக்கியவர் கலைஞர்தான். (மேசையைத் தட்டும் ஒலி) அதுமட்டுமல்ல, மாவட்டத்திற்கு ஒரு மருத்துவக்கல்லூரி கொடுக்க வேண்டுமென்று சொன்னவரே தலைவர் கலைஞர்தான். அந்த அடிப்படையில் தான் அவர்கள் காலத்தில் அரசு மையக் கல்வூரி வழங்கப்பட்டது. அதற்குப் பிறகுதான் இன்றைக்கு மத்திய அரசு கூட இங்கே கொண்டுவர வேண்டுமென்று சொல்லியிருக்கிறார்கள்.

ஆகவே, கலைஞருடைய ஆட்சியில் உயர் கல்வி என்பது வளர்ந்தது. பெருந்தலைவர் காமராஜர் அவர்களுடைய காலத்தில் ஆரம்பக் கல்வி வளர்ந்தது; தலைவர் கலைஞருடைய காலத்தில் உயர் கல்வி வளர்ந்தது. அதுவால்தான் தமிழக முதல்வர் அவர்கள் என்னுடைய பார்ட்டி கண்களிலே ஒன்று கல்வி என்று சொல்லி, இன்றும் கல்வி வளர்ச்சிக்காகப் பாடுபட்டு கொண்டிருக்கிறார்கள் என்பதுதான் உண்மை. அவர்களும் செய்தார்கள்; நான் இல்லையென்று சொல்லவில்லை. அதே நேரத்தில்

கலைஞர் அவர்கள் செய்ததையும் நீங்கள் நினைவில் கொள்ள வேண்டுமென்பதற்காகத்தான் இதனை நான் சுட்டிக் காட்ட விரும்புகிறேன்.

எங்களுடைய மாவட்டத்தில் தொடங்கப்பட்ட பல்கலைக்கழகத்தைப் பற்றி சொன்னார். அதற்கு ஏதாவது இங்கே நிதியை ஒதுக்கியிருந்தார்களா என்பதை மாண்புமிகு முன்னாள் முதல்வர் அவர்களைச் சொல்ல சொல்லுங்கள். (குறுக்கீடு) நிதியும் ஒதுக்கப் படவில்லை; இடமும் தேர்தெடுக்கப்படவில்லை. பெயர் வைப்பதற்காக மட்டுமே ஒன்றை அறிவித்து விட்டு சொன்னார்கள் என்பதை, உண்மையிலேயே அவர்கள் பல்கலைக்கழகத்தை உருவாக்கவில்லை. அந்த அடிப்படையில் தான் அவர்கள் காலத்தில் அரசு மையக் கல்வூரி வழங்கப்பட்டது. அண்ணாமலைப் பல்கலைக்கழகத்தோடு அவை இணைக்கப்பட்டு, இன்றும் அவை சிறப்பாகச் செயல்பட்டு கொண்டிருக்கிறது.

(அனைத்திந்திய அண்ணா திராவிட முன்னேற்றக் கழக உறுப்பினர்கள் அவையிலிருந்து வெளிநடப்பு செய்தனர்.) (ஒ.பன்னீர்செல்வம், பால் மனோஜ் பாண்டியன், ஆர்.வைத்திலிங்கம், கோ.ஜயப்பன் தவிர)

தலைவர் கலைஞர் பெயரையே மாற்றிவைத்தார்கள் அவர்கள். கலைஞர் கல்லூரி என்று திருவாரூர் மாவட்டத்தில் இருந்த கல்லூரியின் பெயரையே மாற்றியவர்கள் இவர்கள். இவர்கள் இப்படிப் பேசுவதற்கு எந்ததரமான தகுதியும் இல்லை. திருவாரூரில் கலைஞர் கொண்டுவந்த கல்லூரிக்கு, கலைஞர் அரசு கலைக் கல்லூரி என்று இருந்ததை மாற்றியவர்கள் அவர்கள் என விளக்கம் அளித்தார்.

தமிழ்நாட்டில் மழைக்கு வாய்ப்பு: வானிலை ஆய்வு மையம் தகவல்!

சென்னை, நவ. 21-
தமிழ்நாட்டில் 9 மாவட்டங்களில் மழைக்கு வாய்ப்பு உள்ளதாக

சென்னை வானிலை ஆய்வு மையம் தெரிவித்துள்ளது. தென்மேற்கு வங்கக்கடல் மற்றும் இலங்கை பகுதிகளில் ஒரு வளிமண்டல சீழைக்கு சுழற்சி நிலவுகிறது.

இதன் காரணமாக, தமிழகத்தில் ஒருசில இடங்களிலும், புதுச்சேரி மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும்.

புதுக்கோட்டை, சிவகங்கை, இராமநாதபுரம், தூத்துக்குடி, திருநெல்வேலி மற்றும் கன்னியாகுமரி மாவட்டங்களில் ஓரிரு இடங்களில் கனமழை பெய்யவாய்ப்புள்ளது. கடலோர தமிழகத்தில் அநேக இடங்களிலும், உள் தமிழக மாவட்டங்களில் ஒருசில இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும்.

செங்கல்பட்டு, விழுப்புரம், கடலூர், மயிலாடுதுறை, நாகப்பட்டினம், தஞ்சாவூர், திருவாரூர், புதுக்கோட்டை, இராமநாதபுரம் மாவட்டங்கள், புதுச்சேரி மற்றும் காரைக்கால் பகுதிகளில் ஓரிரு இடங்களில் கனமழை பெய்யவாய்ப்புள்ளது.

இந்நிலையில், தமிழ்நாட்டில் 9 மாவட்டங்களில் மழைக்கு வாய்ப்பு உள்ளதாக சென்னை வானிலை ஆய்வு மையம் தெரிவித்துள்ளது. ராமநாதபுரம், மயிலாடுதுறை, நாகப்பட்டினம், திருவாரூர், தஞ்சாவூர், புதுக்கோட்டை, தூத்துக்குடி, கன்னியாகுமரி மற்றும் திருநெல்வேலி ஆகிய மாவட்டங்களில் மிதமான மழைக்கு வாய்ப்பு

உள்ளதாக தெரிவிக்கப்பட்டுள்ளது.



கலைஞர் 100
1924 - 2023



2வது இளைஞர் அணி மாநாடு
நாள் : 17.12.2023 இடம் : சேலம்

இருசக்கர வாகனப்பிரச்சார பேரணி, இன்றைய பயண விபரம்

7- ம் நாள் 21.11.2023 செவ்வாய்

வள்ளுவர் மண்டலம்		பெரியார் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
இராமநாதபுரம்	32. இராமநாதபுரம்	ஈரோடு	24. பெருந்துறை
	33. திருவடனை		25. கோயிச்சேரியாளையம்
சிவகங்கை	34. காரைக்குடி		26. பவானிசாகர் (சத்தியமங்கலம்)
			27. அந்தியூர்
			28. பவானி
			29. குமாரசாலை

தெருமுனைப்பிரச்சாரக் கூட்டம்

கலைஞர் பேரணி

வினியோகம் மக்களின் மேம்பாடு, திருநெல்வேலி, மாற்றுத்திறனாளிகள் உள்ஒதுக்கீடு, வாய்ப்புகள் அமைப்பு, செல்வி. வழக்கறிஞர். மதிவதனி அவர்கள் திராவிடக் கழகம் துணைப் பொதுச்செயலாளர்

அண்ணா மண்டலம்		கலைஞர் மண்டலம்	
மாவட்டம்	சட்டமன்ற தொகுதிகள்	மாவட்டம்	சட்டமன்ற தொகுதிகள்
ராமநாதபுரம்	23. செவ்வாயூர்	திருவாரூர்	23. திருத்துறைப்பூண்டி
	24. ஆற்காடு	நாகப்பட்டினம்	24. வேதாரணயம் (திருக்குவளை)
	25. ராமநாதபுரம்		25. நாகப்பட்டினம்
	26. சேருநிலங்கல்		26. கீழ்வேலூர்
		திருவாரூர்	27. திருவாரூர்

தெருமுனைப்பிரச்சாரக் கூட்டம்

புகழ்நிலம், சமூக நீதியும், நல்லினக்கூடும்.

தமிழ்நாடு மறு, வறுமை, மதம் மறுபயோகம், திரு. அ.ராஜா தமிழ் மாற்றன் அவர்கள் எழுத்தாளர்

2வது இளைஞர் அணி மாநாட்டில் இளைவோம், மாநில உரிமை மீட்போம்!

DMK RIDERS பிரச்சார குழு

நீடிலிருந்து நம் இலக்கு